

DEĊIŻJONI TA' IMPLIMENTAZZJONI TAL-KUMMISSJONI (UE) 2023/1802**tal-20 ta' Settembru 2023****li tistabbilixxi l-arranġamenti tekniċi għaż-żamma tad-*data***

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1240 tal-Parlament Ewropew u tal-Kunsill tat-12 ta' Settembru 2018 li jistabbilixxi Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS) u li jemenda r-Regolamenti (UE) Nru 1077/2011, (UE) Nru 515/2014, (UE) 2016/399, (UE) 2016/1624 u (UE) 2017/2226 ⁽¹⁾, u b'mod partikolari l-Artikolu 11(10) tiegħu,

Billi:

- (1) Ir-Regolament (UE) 2018/1240 jistabbilixxi s-Sistema Ewropea ta' Informazzjoni u ta' Awtorizzazzjoni għall-Ivvjaġġar ("ETIAS"), applikabbli għal ċittadini ta' pajjiżi terzi eżenti mill-obbligu tal-viża li jkunu qed ifittxu li jidhlu fit-territorju tal-Istati Membri.
- (2) L-għan ta' din id-Deciżjoni huwa li tistabbilixxi l-ispeċifikazzjonijiet tekniċi għall-implimentazzjoni tal-kundizzjonijiet taż-żamma tad-*data* previsti fl-Artikolu 24(6), il-punt (c)(ii) u fl-Artikolu 54(1), il-punt (b) tar-Regolament (UE) 2018/1240, biex tippermetti verifiki awtomatizzati li jiddependu fuq il-Portal Ewropew tat-Tfittxija ("ESP").
- (3) Skont l-Artikoli 24(6) u 54(1) tar-Regolament (UE) 2018/1240, jenhtieg li s-Sistema Ċentrali tal-ETIAS tivverifika perjodikament u awtomatikament li l-kundizzjonijiet għaż-żamma tal-fajls ta' applikazzjoni jkunu ssodisfati.
- (4) Sabiex jiġi ssodisfat dan l-obbligu, jenhtieg li s-Sistema Ċentrali tal-ETIAS taderixxi mal-perjodu ta' żamma tal-fajl ta' applikazzjoni, jiġifieri hames snin mill-aħħar deciżjoni li tirrifjuta, tannulla jew tirrevoka l-awtorizzazzjoni għall-ivvjaġġar.
- (5) Fil-każ li d-*data* kollha li twassal għad-deciżjoni li tirrifjuta, tannulla jew tirrevoka l-awtorizzazzjoni għall-ivvjaġġar tithassar qabel l-iskadenza tal-perjodu ta' żamma ta' hames snin, jenhtieg li s-Sistema Ċentrali tal-ETIAS awtomatikament thassar il-fajl tal-applikazzjoni fi żmien tlett ijiem. Għal din ir-raġuni, u sabiex jiġi limitat l-ammont ta' pproċessar, jenhtieg li s-sistema tivverifika kuljum il-konformità mar-regoli dwar iż-żamma tad-*data*. Barra minn hekk, fil-każ fejn jenhtieg li jithassar rekord, dan għandu jsir fi żmien tlett ijiem.
- (6) Għaladarba r-Regolament (UE) 2018/1240 jimxi fuq il-passi tal-acquis ta' Schengen, f'konformità mal-Artikolu 4 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka nnotifikat l-implimentazzjoni tar-Regolament (UE) 2018/1240 fil-liġi nazzjonali tagħha. Għalhekk id-Danimarka hija marbuta b'din id-Deciżjoni.
- (7) Din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen li fihom l-Irlanda ma tihux sehem. Din id-Deciżjoni ma taqax fil-kamp ta' applikazzjoni tal-miżuri previsti fid-Deciżjoni tal-Kunsill 2002/192/KE ⁽²⁾. Għalhekk l-Irlanda mhix qed tiehu sehem fl-adozzjoni ta' din id-Deciżjoni u mhix marbuta biha jew suġġetta għall-applikazzjoni tagħha.

⁽¹⁾ ĠU L 236, 19.9.2018, p. 1.

⁽²⁾ Id-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-acquis ta' Schengen (ĠU L 64, 7.3.2002, p. 20).

- (8) Fir-rigward tal-Iżlanda u n-Norveġja, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assocjazzjoni ta' dawk iż-żewġ Stati mal-implimentazzjoni, l-applikazzjoni u l-iżvilupp tal-acquis ta' Schengen ⁽³⁾, li jaqgħu fil-qasam imsemmi fl-Artikolu 1, il-punt A, tad-Deciżjoni tal-Kunsill 1999/437/KE ⁽⁴⁾.
- (9) Fir-rigward tal-Iżvizzera, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assocjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen ⁽⁵⁾, li jaqgħu fil-qasam imsemmi fl-Artikolu 1, il-punt A, tad-Deciżjoni tal-Kunsill 1999/437/KE moqri flimkien mal-Artikolu 3 tad-Deciżjoni tal-Kunsill 2008/146/KE ⁽⁶⁾.
- (10) Fir-rigward tal-Liechtenstein, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assocjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen ⁽⁷⁾, li jaqgħu fil-qasam imsemmi fl-Artikolu 1, punt A, tad-Deciżjoni tal-Kunsill 1999/437/KE, moqri flimkien mal-Artikolu 3 tad-Deciżjoni tal-Kunsill 2011/350/UE ⁽⁸⁾.
- (11) Fir-rigward ta' Ċipru, il-Bulgarija u r-Rumanija, din id-Deciżjoni tikkostitwixxi att li jimxi fuq il-passi tal-acquis ta' Schengen, jew li b'xi mod ieħor huwa relatat miegħu, fis-sens tal-Artikolu 3(1) tal-Att ta' Adeżjoni tal-2003 u l-Artikolu 4(1) tal-Att ta' Adeżjoni tal-2005, rispettivament
- (12) Il-Kontrollur Ewropew għall-Protezzjoni tad-Data gie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill ⁽⁹⁾ u ta l-opinjoni tiegħu fid-9 ta' Settembru 2022.
- (13) Il-mizuri previsti f'din id-Deciżjoni huma f'konformità mal-opinjoni tal-Kumitat għall-Fruntieri Intelligenti,

ADOTTAT DIN ID-DECIŻJONI:

Artikolu 1

Suġġett

Din id-Deciżjoni tistabbilixxi l-arranġamenti tekniċi għall-implimentazzjoni tal-perjodu taż-żamma tad-*data* u t-tħassir tal-fajls ta' applikazzjoni skont l-Artikolu 24(6), il-punt (c)(ii), u l-Artikolu 54(1), il-punt (b), tar-Regolament (UE) 2018/1240.

⁽³⁾ ĠU L 176, 10.7.1999, p. 36.

⁽⁴⁾ Id-Deciżjoni tal-Kunsill 1999/437/KE tas-17 ta' Mejju 1999 dwar ċerti arranġamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assocjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-acquis ta' Schengen (ĠU L 176, 10.7.1999, p. 31).

⁽⁵⁾ ĠU L 53, 27.2.2008, p. 52.

⁽⁶⁾ Id-Deciżjoni tal-Kunsill 2008/146/KE tat-28 ta' Jannar 2008 dwar il-konkluzjoni f'isem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assocjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen (ĠU L 53, 27.2.2008, p. 1).

⁽⁷⁾ ĠU L 160, 18.6.2011, p. 21.

⁽⁸⁾ Id-Deciżjoni tal-Kunsill 2011/350/UE tas-7 ta' Marzu 2011 dwar il-konkluzjoni, f'isem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assocjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (GU L 160, 18.6.2011, p. 19).

⁽⁹⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, ufficcji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

*Artikolu 2***Mekkanizmi u proċeduri għaż-żamma tad-data**

1. Għall-finijiet tal-Artikolu 24(6), il-punt (c)(ii), u l-Artikolu 54(1), il-punt (b), tar-Regolament (UE) 2018/1240, is-Sistema Ċentrali tal-ETIAS għandha kuljum tivverifika awtomatikament il-kundizzjonijiet taż-żamma tad-data msemija f'dawk l-Artikoli.
2. Sabiex tagħmel dan, is-Sistema Ċentrali tal-ETIAS għandha tivverifika mas-sistemi msemija fl-Artikolu 24(6), il-punt (c)(ii), u l-Artikolu 54(1), il-punt (b), tar-Regolament (UE) 2018/1240 permezz tan-numru ta' referenza uniku, imsemmi fl-Artikolu 11(8) ta' dak ir-Regolament, jekk id-data li wasslet għad-deċiżjoni li tirrifjuta, tannulla jew tirrevoka l-awtorizzazzjoni għall-ivvjaġġar għadhiex teżisti fis-sistema rispettiva.
3. Jekk is-Sistema Ċentrali tal-ETIAS tiddetermina li l-kundizzjonijiet għaż-żamma jkunu għaddew, is-Sistema Ċentrali tal-ETIAS għandha tħassar awtomatikament il-fajl ta' applikazzjoni rilevanti:
 - (a) immedjatement, meta l-perjodu ta' żamma ta' hames snin mill-aħħar deċiżjoni li tirrifjuta, tannulla jew tirrevoka l-awtorizzazzjoni għall-ivvjaġġar ikun għadda;
 - (b) meta l-perjodu ta' żamma ta' hames snin imsemmi fil-punt (a) ma jkunx għadda, fi żmien tlett ijiem mill-verifika awtomatika msemija fil-paragrafu (1) li tindika li d-data frekord, fajl jew allert irreġistrat f'wahda mis-sistemi msemija fl-Artikolu 24(6), il-punt (c)(ii), u l-Artikolu 54(1), il-punt (b), li twassal għad-deċiżjoni li tirrifjuta, tannulla jew tirrevoka l-awtorizzazzjoni għall-ivvjaġġar, tkun tħassret.

*Artikolu 3***Dhul fis-seħh**

Din id-Deciżjoni għandha tidhol fis-seħh fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-20 ta' Settembru 2023.

Għall-Kummissjoni

Il-President

Ursula VON DER LEYEN
